

śrī viṣṇu sahasra nāma stotram

om śuklāambaradharam viṣṇuṃ śaśivarṇaṃ caturbhujam |
prasannavadanaṃ dhyāyet sarvavighnopaśāntaye || 1 ||

yasyadviradavaktrādyāḥ pāriṣadyāḥ paraḥ śatam |
vighnaṃ nighnanti satataṃ viśvaksenaṃ tamāśraye || 2 ||

vyāsaṃ vasiṣṭha naptāraṃ śakteḥ pautramakalmaṣam |
parāśarātmajaṃ vande śukatātaṃ taponidhim || 3 ||

vyāsāya viṣṇu rūpāya vyāsarūpāya viṣṇave |
namo vai brahmanidhaye vāsiṣṭhāya namo namaḥ || 4 ||

avikārāya śuddhāya nityāya paramātmane |
sadaika rūpa rūpāya viṣṇave sarvajīṣṇave || 5 ||

yasya smaraṇamātreṇa janmasaṃsārabandhanāt |
vimucyate namastasmai viṣṇave prabhaviṣṇave || 6 ||

om namo viṣṇave prabhaviṣṇave |

śrī vaiśampāyana uvāca

śrutvā dharmā naśeṣeṇa pāvanāni ca sarvaśaḥ |

yudhiṣṭhiraḥ śāntanavaṃ punarevābhya bhāṣata || 7 ||

yudhiṣṭhira uvāca

kimekaṃ daivataṃ loke kiṃ vā^२pyekaṃ parāyaṇaṃ
stuvantaḥ kaṃ kamarantaḥ prāpnuyurmānavāḥ śubham || 8 ||

ko dharmāḥ sarvadharmāṇāṃ bhavataḥ paramo mataḥ |
kiṃ japanmucyate janturjanmasaṃsāra bandhanāt || 9 ||

śrī bhīṣma uvāca

jagatprabhuṃ devadeva manantaṃ puruṣottamaṃ |
stuvannāma sahasreṇa puruṣaḥ satatotthitaḥ || 10 ||

tameva cārcayannityaṃ bhaktyā puruṣamavyayam |
dhyāyan stuvannamasyaṃśca yajamānastameva ca || 11 ||

anādi nidhanaṃ viṣṇuṃ sarvaloka maheśvaram |
lokādhyakṣaṃ stuvannityaṃ sarva duḥkhātigo bhavet || 12 ||

brahmaṇyaṃ sarva dharmāṇāṃ lokānāṃ kīrti vardhanam |
lokanāthaṃ mahadbhūtaṃ sarvabhūta bhavodbhavam|| 13 ||

eṣa me sarva dharmāṇāṃ dharmo^२dhika tamomataḥ |
yadbhaktyā puṇḍarīkākṣaṃ stavairarcennaraḥ sadā || 14 ||

paramam yo mahattejah paramam yo mahattapah |
 paramam yo mahadbrahma paramam yah parāyaṇam | 15 ||

pavitrāṇām pavitraṃ yo maṅgaḷānām ca maṅgaḷam |
 daivataṃ devatānām ca bhūtānām yo²vyayah pitā || 16 ||

yataḥ sarvāṇi bhūtāni bhavantyādi yugāgame |
 yasmimśca pralayaṃ yānti punareva yugakṣaye || 17 ||

tasya loka pradhānasya jagannāthasya bhūpate |
 viṣṇornāma sahasraṃ me śruṇu pāpa bhayāpaham || 18 ||

yāni nāmāni gaṇāni vikhyātāni mahātmanah |
 ṛṣibhiḥ parigītāni tāni vakṣyāmi bhūtaye || 19 ||

ṛṣināmnām sahasrasya vedavyāso mahāmuniḥ ||
 chando²nuṣṭup tathā devo bhagavān devakīsutaḥ || 20 ||

amṛtām śūdbhavo bījam śaktirdevakinandanaḥ |
 trisāmā hṛdayaṃ tasya śāntyarthe viniyujyate || 21 ||

viṣṇuṃ jiṣṇuṃ mahāviṣṇuṃ prabhaviṣṇuṃ maheśvaram ||
 anekarūpa daityāntaṃ namāmi puruṣottamam || 22 ||

pūrvanyāsaḥ

asya śrī viṣṇordivya sahasranāma stotra mahāmantrasya ||
 śrī vedavyāso bhagavān ṛṣiḥ |
 anuṣṭup chandaḥ |
 śrīmahāviṣṇuḥ paramātmā śrīmannārāyaṇo devatā |
 amṛtāmśūdbhavo bhānuriti bījam |
 devakīnandanaḥ sraṣṭeti śaktiḥ |
 udbhavaḥ, kṣobhaṇo deva iti paramomantraḥ |
 śaṅkhabhṛnnandakī cakrīti kīlakam |
 śārṅgadhanvā gadādhara ityastram |
 rathāṅgapāṇi rakṣobhya iti netram |
 trisāmāsāmagah sāmeti kavacam |
 ānandaṃ parabrahmeti yoniḥ |
 ṛtussudarśanaḥ kāla iti digbandhaḥ ||
 śrīviśvarūpa iti dhyānam |
 śrī mahāviṣṇu prītyarthe sahasranāma jape viniyogaḥ |

karanyāsaḥ

viśvaṃ viṣṇurvaṣaṭkāra ityaṅguṣṭhābhyāṃ namaḥ
 amṛtām śūdbhavo bhānuriti tarjanībhyāṃ namaḥ
 brahmaṇyo brahmakṛt brahmeti madhyamābhyāṃ namaḥ
 suvarṇabindu rakṣobhya iti anāmikābhyāṃ namaḥ
 nimiṣo² nimiṣaḥ sragvīti kaniṣṭhikābhyāṃ namaḥ
 rathāṅgapāṇi rakṣobhya iti karatala karapṛṣṭhābhyāṃ namaḥ

aṅganyāsaḥ

suvrataḥ sumukhaḥ sūkṣma iti nñānāya hṛdayāya namaḥ
 sahasramūrṭiḥ viśvātmā iti aiśvaryaaya śirase svāhā
 sahasrārciḥ saptajihva iti śaktyai śikhāyai vaṣaṭ
 trisāmā sāmagassāmeti balāya kavacāya huṃ
 rathāṅgapāṇi rakṣobhya iti netrābhyāṃ vaṣaṭ
 śāṅgadhanvā gadādhara iti vīryāya astrāyaphaṭ
 ṛtuḥ sudarśanaḥ kāla iti digbhandhaḥ

dhyānam

kṣīrodhanvatpradeśe śucimaṇivilasatsaikatemauktikānām
 mālākluptāsanasthaḥ sphaṭikamaṇinibhairmauktikairmaṇḍitāṅgaḥ |
 śubhraitrabhraitradabhraitrupariviracitairmuktapīyūṣa varṣaiḥ
 ānandī naḥ punīyādarinalinagadā śaṅkhapāṇirmukundaḥ || 1 ||

bhūḥ pādaḥ yasya nābhirviyadasuranilaścandra sūryau ca netre
 karṇāvāśāḥ śirodyaurmukhamapi dahano yasya vāsteyamabdhiḥ |
 antaḥsthaṃ yasya viśvaṃ sura narakhagagobhogigandharvadaityaiḥ
 citraṃ raṃ ramyate taṃ tribhuvana vapuśaṃ viṣṇumīśaṃ namāmi || 2
 ||

oṃ namo bhagavate vāsudevāya !

śāntākāraṃ bhujagaśayanaṃ padmanābhaṃ sureśaṃ
 viśvādhāraṃ gaganasadrśaṃ meghavarṇaṃ śubhāṅgaṃ |
 lakṣmīkāntaṃ kamalanayanaṃ yogibhirdhyānagamyam

vande viṣṇuṃ bhavabhayaḥaram sarvalokaikanātham || 3 ||

meghaśyāmaṃ pītakaśeyavāsaṃ
 śrīvatsākaṃ kaustubhodbhāsitāṅgam |
 puṇyopetaṃ puṇḍarīkāyatākṣaṃ
 viṣṇuṃ vande sarvalokaikanātham || 4 ||

namaḥ samasta bhūtānāṃ ādi bhūtāya bhūbhṛte |
 anekarūpa rūpāya viṣṇave prabhaviṣṇave || 5||

saśaṅkhacakraṃ sakirīṭakuṇḍalam
 sapītavastraṃ sarasīruhekṣaṇam |
 sahāra vakṣaṣthala śobhi kaustubhaṃ
 namāmi viṣṇuṃ śirasā caturbhujam | 6||

chāyāyāṃ pārijātasya hemasiṃhāsanopari
 āsīnamambudaśyāmamāyatākṣamalaṅkṛtam || 7 ||

candrānaṃ caturbāhuṃ śrīvatsāṅkita vakṣasaṃ
 rukmiṇī satyabhāmābhyāṃ sahitaṃ kṛṣṇamāśraye || 8 ||

pañcapūja

laṃ - pṛthivyātmāne ganthaṃ samarpayāmi
 haṃ - ākāśātmāne puṣpaiḥ pūjayāmi
 yaṃ - vāyvātmāne dhūpamāghrāpayāmi

raṃ - agnyātmane dīpaṃ darśayāmi

vaṃ - amṛtātmane naivedyaṃ nivedayāmi

saṃ - sarvātmane sarvopacāra pūjā namaskārān samarpayāmi

stotram

hariḥ oṃ

viśvaṃ viṣṇurvaṣaṭkāro bhūtabhavyabhavatprabhuḥ |
bhūtakṛdbhūtabhṛdbhāvo bhūtātmā bhūtabhāvanaḥ || 1 ||

pūtātmā paramātmā ca muktānāṃ paramāgatiḥ |
avyayaḥ puruṣaḥ sākṣī kṣetrañño॑kṣara eva ca || 2 ||

yogo yogavidāṃ netā pradhāna puruṣeśvaraḥ |
nārasimhavaṃ śrīmān keśavaḥ puruṣottamaḥ || 3 ||

sarvaḥ śarvaḥ śivaḥ sthānurbhūtādirnidhiravyayaḥ |
sambhavo bhāvano bhartā prabhavaḥ prabhurīśvaraḥ || 4 ||

svayambhūḥ śambhurādityaḥ puṣkarākṣo mahāsvanaḥ |
anādinidhano dhātā vidhātā dhāturuttamaḥ || 5 ||

aprameyo hr̥ṣīkeśaḥ padmanābho॑maraprabhuḥ |
viśvakarmā manustvaṣṭā sthaviṣṭhaḥ sthaviro dhruvaḥ || 6 ||

agrāhyaḥ śāśvato kṛṣṇo lohītākṣaḥ pratardanaḥ |
prabhūtastrīkakubdhāma pavitraṃ maṅgaḷaṃ param || 7 ||

īśānaḥ prāṇadaḥ prāṇo jyeṣṭhaḥ śreṣṭhaḥ prajāpatiḥ |
hiraṇyagarbho bhūgarbho mādhave madhusūdanaḥ || 8 ||

īśvaro vikramīdhanvī medhāvī vikramaḥ kramaḥ |
anuttamo durādharṣaḥ kṛtaññaḥ kṛtirātmavān|| 9 ||

sureśaḥ śaraṇaṃ śarma viśvaretāḥ prajābhavaḥ |
ahassaṃvatsaro vyāḷaḥ pratyayaḥ sarvadarśanaḥ || 10 ||

ajassarveśvaraḥ siddhaḥ siddhiḥ sarvādiracyutaḥ |
vṛṣākapirameyātmā sarvayogavinissṛtaḥ || 11 ||

vasurvasumanāḥ satyaḥ samātmā sammitassamaḥ |
amoghaḥ puṇḍarīkākṣo vṛṣakarmā vṛṣākṛtiḥ || 12 ||

rudro bahuśīrā babhrurviśvayoniḥ śuciśravāḥ |
amṛtaḥ śāśvatasthāṇurvarāroho mahātapāḥ || 13 ||

sarvagaḥ sarva vidbhānurviṣvakseno janārdanaḥ |
vedo vedavidavyaṅgo vedāṅgo vedavitkaviḥ || 14 ||

lokādhyakṣaḥ surādhyakṣo dharmādhyakṣaḥ kṛtākṛtaḥ |
caturātmā caturvyūhaścaturdaṁṣṭraścaturbhujāḥ || 15 ||

bhrājīṣṇurbhojanaṁ bhoktā sahiṣṇurjagadādijāḥ |
anagho vijayo jetā viśvayoniḥ punarvasuḥ || 16 ||

upendro vāmanaḥ prāṁśuramoghaḥ śucirūrjitaḥ |
atīndraḥ saṅgrahaḥ sargo dhṛtātmā niyamo yamaḥ || 17 ||

vedyo vaidyaḥ sadāyogī vīrahā mādhave madhuḥ |
atīndriyo mahāmāyo mahotsāho mahābalaḥ || 18 ||

mahābuddhirmahāvīryo mahāśaktirmahādyutiḥ |
anirdeśyavapuḥ śrīmānameyātmā mahādridhṛk || 19 ||

maheśvāso mahībhartā śrīnivāsaḥ satāṅgatiḥ |
aniruddhaḥ surānando govindo govidāṁ patiḥ || 20 ||

maṛcirdamano haṁsaḥ suparṇo bhujagottamaḥ |
hiraṇyanābhaḥ sutapāḥ padmanābhaḥ prajāpatiḥ || 21 ||

amṛtyuḥ sarvadr̥k siṁhaḥ sandhātā sandhimān sthiraḥ |
ajo durmarṣaṇaḥ śāstā viśrutātmā surārihā || 22 ||

gururgurutamo dhāma satyaḥ satyaparākramaḥ |

nimiṣo॑nimiṣaḥ sragvī vācaspatirudāradhīḥ || 23 ||

agraṇīgrāmaṇīḥ śrīmān nyāyo netā samīraṇaḥ
sahasramūrdhā viśvātmā sahasrākṣaḥ sahasrapāt || 24 ||

āvartano nivṛttātmā saṃvṛtaḥ sampramardanaḥ |
ahaḥ saṃvartako vahniranilo dharaṇīdharah || 25 ||

suprasādaḥ prasannātmā viśvadhṛgviśvabhugvibhuḥ |
satkartā satkṛtaḥ sādhurjahnurnārāyaṇo narah || 26 ||

asaṅkhyeyo॑prameyātmā viśiṣṭaḥ śiṣṭakṛcchuciḥ |
siddhārthaḥ siddhasaṅkalpaḥ siddhidaḥ siddhi sādhanah || 27 ||

vṛṣāhī vṛṣabho viṣṇurvṛṣaparvā vṛṣodarah |
vardhano vardhamānaśca viviktaḥ śrutisāgarah || 28 ||

subhujo durdharo vāgmī mahendro vasudo vasuḥ |
naikarūpo bṛhadrūpaḥ śipiviṣṭaḥ prakāśanaḥ || 29 ||

ojastejodyutidharah prakāśātmā pratāpanah |
ṛddaḥ spaṣṭākṣaro mantraścandrāmśurbhāskaradyutiḥ || 30 ||

amṛtāmśūdbhavo bhānuḥ śaśabinduḥ sureśvarah |
auśadham jagataḥ setuḥ satyadharmaparākramah || 31 ||

bhūtabhavyabhavannāthaḥ pavanaḥ pāvano² nalaḥ |
 kāmahā kāmakṛtkāntaḥ kāmaḥ kāmapradaḥ prabhuḥ || 32 ||

yugādi kṛdyugāvarto naikamāyo mahāśanaḥ |
 adṛśyo vyaktarūpaśca sahasrajidanantajit || 33 ||

iṣṭo² viśiṣṭaḥ śiṣṭeṣṭaḥ śikhaṇḍī nahuṣo vṛṣaḥ |
 krodhahā krodhakṛtkartā viśvabāhurmahīdharah || 34 ||

acyutaḥ prathitaḥ prāṇaḥ prāṇado vāsavānujaḥ |
 apāṃnidhiradhiṣṭhānamapramattaḥ pratiṣṭhitaḥ || 35 ||

skandaḥ skandadharo dhuryo varado vāyuvāhanaḥ |
 vāsudevo bṛhadbhānurādidevaḥ purandharaḥ || 36 ||

aśokastāraṇastāraḥ śūraḥ śaurirjaneśvaraḥ |
 anukūlaḥ śatāvartaḥ padmī padmanibheksaṇaḥ || 37 ||

padmanābho² ravindākṣaḥ padmagarbhaḥ śarīrabhṛt |
 mahardhirṛddho vṛddhātmā mahākṣo garuḍadhvajah || 38 ||

atulaḥ śarabho bhīmaḥ samayañño havirhariḥ |
 sarvalakṣaṇalakṣaṇyo lakṣmīvān samitiñjayah || 39 ||

vikṣaro rohito mārgo heturdāmodarah sahaḥ |
mahīdharo mahābhāgo vegavānamitāśanaḥ || 40 ||

udbhavaḥ, kṣobhaṇo devaḥ śrīgarbhaḥ parameśvaraḥ |
karaṇaṃ kāraṇaṃ kartā vikartā gahano guhaḥ || 41 ||

vyavasāyo vyavasthānaḥ saṃsthānaḥ sthānado dhruvaḥ |
parardhiḥ paramaspaṣṭaḥ tuṣṭaḥ puṣṭaḥ śubheksanaḥ || 42 ||

rāmo virāmo virajo mārgoneyo nayo²nayaḥ |
vīraḥ śaktimatām śreṣṭho dharmodharma viduttamaḥ || 43 ||

vaikunṭhaḥ puruṣaḥ prāṇaḥ prāṇadaḥ praṇavaḥ pṛthuh |
hiraṇyagarbhaḥ śatrughno vyāpto vāyuradhokṣajaḥ || 44 ||

ṛtuḥ sudarśanaḥ kālaḥ parameṣṭhī parigrahaḥ |
ugraḥ saṃvatsaro dakṣo viśrāmo viśvadaḥkṣiṇaḥ || 45 ||

vistāraḥ sthāvara sthāṇuḥ pramāṇaṃ bījamavyayam |
artho²nartho mahākośo mahābhogo mahādhanah || 46 ||

anirviṇṇaḥ sthaviṣṭho bhūddharmayūpo mahāmakhaḥ |
nakṣatranemirnakṣatrī kṣamaḥ, kṣāmaḥ samīhanaḥ || 47 ||

yañña ijyo mahejyaśca kratuḥ satraṃ satāṅgatiḥ |

sarvadarśī vimuktātmā sarvañño nñānamuttamam || 48 ||

suvrataḥ sumukhaḥ sūkṣmaḥ sughoṣaḥ sukhadaḥ suhṛt |
manoharo jitakrodho vīra bāhurvidāraṇaḥ || 49 ||

svāpanaḥ svavaśo vyāpī naikātmā naikakarmakṛt |
vatsaro vatsalo vatsī ratnagarbho dhaneśvaraḥ || 50 ||

dharmagubdharmakṛddharmī sadasatkṣaramakṣaram||
avinñātā sahastrāṃśurvidhātā kṛtalakṣaṇaḥ || 51 ||

gabhastinemiḥ sattvastaḥ siṃho bhūta maheśvaraḥ |
ādidevo mahādevo deveśo devabhṛdguruḥ || 52 ||

uttaro gopatirgoptā nñānagamyah purātaṇaḥ |
śarīra bhūtabhṛd bhoktā kapīndro bhūridakṣiṇaḥ || 53 ||

somapo²mṛtapaḥ somaḥ purujit purusattamaḥ |
vinayo jayaḥ satyasandho dāśārhaḥ sātvatāṃ patih || 54 ||

jīvo vinayitā sākṣī mukundo²mita vikramaḥ |
ambhonidhiranantātmā mahodadhi śayontakaḥ || 55 ||

ajo mahārhaḥ svābhāvyo jitāmitraḥ pramodanaḥ |
ānando²nandanonandaḥ satyadharmā trivikramaḥ || 56 ||

maharṣiḥ kapilācāryaḥ kṛtañño medinīpatiḥ |
tripadastridaśādhyakṣo mahāśṛṅgaḥ kṛtāntakṛt || 57 ||

mahāvarāho govindaḥ suṣeṇaḥ kanakāṅgadī |
guhyo gabhīro gahano guptaścakra gadādharah || 58 ||

vedhāḥ svāṅgo₂ jitaḥ kṛṣṇo dṛḍhaḥ saṅkarṣaṇo₂ cyutaḥ |
varuṇo vāruṇo vṛkṣaḥ puṣkarākṣo mahāmanāḥ || 59 ||

bhagavān bhagahā₂ ₂nandī vanamālī halāyudhaḥ |
ādityo jyotirādityaḥ sahiṣṇurgatisattamaḥ || 60 ||

sudhanvā khaṇḍaparaśurdāruṇo draviṇapradah |
divaḥspṛk sarvadrṅgyāso vācaspatirayonijaḥ || 61 ||

trisāmā sāmagah sāma nirvāṇaṃ bheṣajaṃ bhiṣak |
sanyāsakṛcchamaḥ śānto niṣṭhā śāntiḥ parāyaṇam| 62 ||

śubhāṅgaḥ śāntidaḥ sraṣṭā kumudaḥ kuvaleśayaḥ |
gohito gopatirgoptā vṛṣabhākṣo vṛṣapriyaḥ || 63 ||

anivartī nivṛttātmā saṅkṣeptā kṣemakṛcchivaḥ |
śrīvatsavakṣāḥ śrīvāsaḥ śrīpatiḥ śrīmatāṃvaraḥ || 64 ||

śrīdah śrīśaḥ śrīnivāsaḥ śrīnidhiḥ śrīvibhāvanaḥ |
śrīdharah śrīkarah śreyah śrīmāṃllokatrāyāśrayah || 65 ||

svakṣah svaṅgaḥ śatānando nandirjyotirgaṇeśvaraḥ |
vijitātmā॑vidheyātmā satkīrticchinnaśayaḥ || 66 ||

udīrṇah sarvataścakṣuranīśaḥ śāśvatasthiraḥ |
bhūśayo bhūṣaṇo bhūtirviśokaḥ śokaśānaḥ || 67 ||

arciṣmānarcitaḥ kumbho viśuddhātmā viśodhanaḥ |
aniruddho॑pratirathaḥ pradyumno॑mitavikramaḥ || 68 ||

kālaneminihā vīraḥ śauriḥ sūrajaneśvaraḥ |
trilokātmā trilokeśaḥ keśavaḥ keśihā hariḥ || 69 ||

kāmadevaḥ kāmapālah kāmī kāntaḥ kṛtāgamaḥ |
anirdeśyavapurviṣṇurvīro॑nanto dhanañjayaḥ || 70 ||

brahmaṇyo brahmakṛd brahmā brahma brahmavivardhanaḥ |
brahma vid brāhmaṇo brahmī brahmañño brāhmaṇapriyaḥ || 71 ||

mahākramo mahākarmā mahātejā mahoragaḥ |
mahākṛaturmahāyajvā mahāyañño mahāhaviḥ || 72 ||

stavyaḥ stavapriyaḥ stotraṃ stutiḥ stotā raṇapriyaḥ |

pūrṇaḥ pūrayitā puṇyaḥ puṇyakīrtiranāmayāḥ || 73 ||

manojavastīrthakaro vasuretā vasupradaḥ |
vasuprado vāsudevo vasurvasumanā haviḥ || 74 ||

sadgatiḥ satkṛtiḥ sattā sadbhūtiḥ satparāyaṇaḥ |
śūraseno yaduśreṣṭhaḥ sannivāsaḥ suyāmunah || 75 ||

bhūtāvāso vāsudevaḥ sarvāsunilayo² nalaḥ |
darpahā darpado dṛpto durdharo² thāparājitaḥ || 76 ||

viśvamūrtirmahāmūrtirdīptamūrtiramūrtimān |
anekamūrtiravyaktaḥ śatamūrtiḥ śatānanah || 77 ||

eko naikaḥ savah kaḥ kiṃ yattat padamanuttamam |
lokabandhurlokanātho mādhave bhaktavatsalah || 78 ||

suvarṇavarṇo hemāṅgo varāṅgaścandanāṅgadī |
vīrahā viṣamah śūnyo ghr̥tāśīracalaścalaḥ || 79 ||

amānī mānado mānyo lokasvāmī trilokadhṛk |
sumedhā medhajo dhanyaḥ satyamedhā dharādharah || 80 ||

tejo² vṛṣo dyutidharah sarvaśastrabhṛtāmvarah |
pragraho nigraho vyagro naikaśṛṅgo gadāgrajah || 81 ||

caturmūrti ścaturbāhu ścaturvyūha ścaturgatiḥ |
caturātmā caturbhāvaścaturvedavidekapāt || 82 ||

samāvarto॑nivṛttātmā durjayo duratikramah |
durlabho durgamo durgo durāvāso durārihā || 83 ||

śubhāṅgo lokasāraṅgaḥ sutantustantuvardhanaḥ |
indrakarmā mahākarmā kṛtakarmā kṛtāgamaḥ || 84 ||

udbhavaḥ sundaraḥ sundo ratnanābhaḥ sulocanaḥ |
arko vājasanaḥ śṛṅgī jayantaḥ sarvavijjayī || 85 ||

suvarṇabindurakṣobhyaḥ sarvavāgīśvareśvaraḥ |
mahāhr̥do mahāgarto mahābhūto mahānidhiḥ || 86 ||

kumudaḥ kundaraḥ kundaḥ parjanyaḥ pāvano॑nilaḥ |
amṛtāśo॑mṛtavapuḥ sarvaññaḥ sarvatomukhaḥ || 87 ||

sulabhaḥ suvrataḥ siddhaḥ śatrujicchatrutāpanaḥ |
nyagrodho॑dumbaro॑śvatthaścāṅūrāndhra niṣūdanaḥ || 88 ||

sahasrārciḥ saptajihvaḥ saptaidhāḥ saptavāhanaḥ |
amūrtiranagho॑cintyo bhayakṛdbhayanāśanaḥ || 89 ||

aṅurbr̥hatkṛśaḥ sthūlo guṇabhr̥nnirguṇo mahān |
adhṛtaḥ svadhṛtaḥ svāsyāḥ prāgvam̐so vam̐savardhanaḥ || 90 ||

bhārabhṛt kathito yogī yogīśaḥ sarvakāmadah |
āśramaḥ śramaṇaḥ, kṣāmaḥ suparṇo vāyuvāhanaḥ || 91 ||

dhanurdharo dhanurvedo daṇḍo damayitā damaḥ |
aparājitaḥ sarvasaho niyantā॑niyamo॑yamaḥ || 92 ||

sattvavān sātṭvikaḥ satyaḥ satyadharmaparāyaṇaḥ |
abhiprāyaḥ priyārho॑rhaḥ priyakṛt prītivardhanaḥ || 93 ||

vihāyasagatirjyotiḥ surucirhutabhugvibhuḥ |
ravirvirocanaḥ sūryaḥ savitā raviglocanaḥ || 94 ||

ananto hutabhugbhoktā sukhado naikajo॑grajaḥ |
anirviṇṇaḥ sadāmarṣī lokadhiṣṭhānamadbhutaḥ || 95 ||

sanātsanātanatamaḥ kapilaḥ kapiravyayaḥ |
svastidaḥ svastikṛtsvastih̥ svastibhuk svastidakṣiṇaḥ || 96 ||

araudraḥ kuṇḍalī cakrī vikramyūrjitaśāsanah |
śabdātigaḥ śabdasaḥ śīśiraḥ śarvarīkaraḥ || 97 ||

akrūraḥ peśalo dakṣo dakṣiṇaḥ, kṣamiṇām̐varah |

vidvattamo vītabhayaḥ puṇyaśravaṇakīrtanaḥ || 98 ||

uttāraṇo duṣkṛtiḥ puṇyo duḥsvapnanāśanaḥ |
vīrahā rakṣaṇaḥ santo jīvanaḥ paryavasthitaḥ || 99 ||

anantarūpo²nanta śrīrjitamanyurbhayāpahaḥ |
caturaśro gabhīrātmā vidiśo vyādiśo diśaḥ || 100 ||

anādirbhūrbhuvo lakṣmīḥ suvīro rucirāṅgadaḥ |
janano janajanmādirbhīmo bhīmaparākramaḥ || 101 ||

ādhāranilayo²dhātā puṣpahāsaḥ prajāgaraḥ |
ūrdhvagaḥ satpathācāraḥ prāṇadaḥ praṇavaḥ paṇaḥ || 102 ||

pramāṇaṃ prāṇanilayaḥ prāṇabhṛt prāṇajīvanaḥ |
tattvaṃ tattvavidekātmā janmamṛtyujarātigaḥ || 103 ||

bhūrbhuvah svastarustāraḥ savitā prapitāmahaḥ |
yañño yaññapatiryajvā yaññāṅgo yaññavāhanaḥ || 104 ||

yaññabhṛd yaññakṛd yaññī yaññabhuk yaññasādhanah |
yaññāntakṛd yaññaguhyamannamannāda eva ca || 105 ||

ātmayoniḥ svayañjāto vaikhānaḥ sāmagāyanaḥ |
devakīnandanaḥ sraṣṭā kṣitīśaḥ pāpanāśanaḥ || 106 ||

śaṅkhabhṛnnandakī cakrī śārṅgadhanvā gadādharah |
rathāṅgapāṇirakṣobhyaḥ sarvapraharaṇāyudhaḥ || 107 ||

śrī sarvapraharaṇāyudha om nama iti |

vanamālī gadī śārṅgī śaṅkhī cakrī ca nandakī |
śrīmānnārāyaṇo viṣṇurvāsudevo ॐ bhirakṣatu || 108 ||

śrī vāsudevo ॐ bhirakṣatu om nama iti |

uttara bhāgaṃ

phalaśrutih

itīdaṃ kīrtanīyasya keśavasya mahātmanah |
nāmnāṃ sahasraṃ divyānāmaśeṣeṇa prakīrtitam| || 1 ||

ya idaṃ śṛṇuyānityaṃ yaścāpi parikīrtayet||
nāśubhaṃ prāpnuyāt kiñcitso ॐ mutreha ca mānavah || 2 ||

vedāntago brāhmaṇah syāt kṣatriyo vijayī bhavet |
vaiśyo dhanasamṛddhaḥ syāt śūdraḥ sukhamavāpnuyāt || 3 ||

dharmārthī prāpnuyāddharmamarthārthī cārthamāpnuyāt |
kāmanāvāpnuyāt kāmī prajārthī prāpnuyātprajām| || 4 ||

bhaktimān yaḥ sadotthāya śucistadgamānasah |
sahasraṃ vāsudevasya nāmnāmetat prakīrtayet || 5 ||

yaśaḥ prāpnoti vipulaṃ nñātiprādhānyameva ca |
acalāṃ śriyamāpnoti śreyaḥ prāpnotyanuttamam| || 6 ||

na bhayaṃ kvacidāpnoti vīryaṃ tejaśca vindati |
bhavatyarogo dyutimān balarūpa guṇānvitaḥ || 7 ||

rogārto mucyate rogādbaddho mucyeta bandhanāt |
bhayānmucyeta bhītaṣtu mucyetāpanna āpadaḥ || 8 ||

durgāṇyatitaratyāśu puruṣaḥ puruṣottamam |
stuvannāmasahasreṇa nityaṃ bhaktisamanvitaḥ || 9 ||

vāsudevāśrayo martyo vāsudevaparāyaṇaḥ |
sarvāpāpaviśuddhātmā yāti brahma sanātanam| || 10 ||

na vāsudeva bhaktānāmaśubhaṃ vidyate kvacit |
janmamṛtyujarāvyādhibhayaṃ naivopajāyate || 11 ||

imaṃ stavamadhīyānaḥ śraddhābhaktisamanvitaḥ |
yujyetātma sukhakṣānti śrīdhṛti smṛti kīrtibhiḥ || 12 ||

na krodho na ca mātsaryam na lobho nāsubhāmatih |
bhavanti kṛtapuṇyānām bhaktānām puruṣottame || 13 ||

dyauḥ sacandrārkanakṣatrā khaṁ diśo bhūrmahodadhiḥ |
vāsudevasya vīryeṇa vidhṛtāni mahātmanah || 14 ||

sasurāsuragandharvam sayakṣoragarākṣasam |
jagadvaśe vartatedam kṛṣṇasya sa carācaram || 15 ||

indriyāṇi manobuddhiḥ sattvam tejo balaṁ dhṛtiḥ |
vāsudevātmakānyāhuḥ, kṣetram kṣetrañña eva ca || 16 ||

sarvāgamānāmācārah prathamam parikalpate |
ācaraprabhavo dharmo dharmasya prabhuracyutaḥ || 17 ||

ṛṣayah pitaro devā mahābhūtāni dhātavaḥ |
jaṅgamājaṅgamam cedam jagannārāyaṇodbhavam || 18 ||

yogonñānam tathā sāṅkhyam vidyāḥ śilpādikarma ca |
vedāḥ śāstrāṇi viññānametatsarvam janārdanāt || 19 ||

eko viṣṇurmahadbhūtam pṛthagbhūtānyanekaśah |
trīmlokānvyāpya bhūtātmā bhunkte viśvabhugavyayaḥ || 20 ||

imam stavam bhagavato viṣṇorvyāsenā kīrtitam |

paṭhedyā iccētpuruṣaḥ śreyāḥ prāptuṃ sukhāni ca || 21 ||

viśveśvaramajaṃ devaṃ jagataḥ prabhumavyayam |
bhajanti ye puṣkarākṣaṃ na te yānti parābhavam || 22 ||

na te yānti parābhavam om nama iti |

arjuna uvāca

padmapatra viśālākṣa padmanābha surottama |
bhaktānā manuraktānāṃ trātā bhava janārdana || 23 ||

śrībhagavānuvāca

yo mām nāmasahasreṇa stotumicchati pāṇḍava |
so₂hamekena ślokena stuta eva na saṃśayaḥ || 24 ||

stuta eva na saṃśaya om nama iti |

vyāsa uvāca

vāsanādvāsudevasya vāsitaṃ bhuvanatrāyam |
sarvabhūtanivāso₂si vāsudeva namo₂stu te || 25 ||

śrīvāsudeva namostuta om nama iti |

pārvatīuvāca

kenopāyena laghunā viṣṇornāmasahasrakam |

paṭhyate paṇḍitairnityaṃ śrotumicchāmyahaṃ prabho || 26 ||

īśvara uvāca

śrīrāma rāma rāmeti rame rāme manorame |
sahasranāma tattulyaṃ rāmanāma varānane || 27 ||

śrīrāma nāma varānana om nama iti |

brahmovāca

namo²stvanantāya sahasramūrtaye sahasrapādākṣīśīrorubāhave |
sahasranāmne puruṣāya śāśvate sahasrakoṭī yugadhāriṇe namaḥ || 28
||

śrī sahasrakoṭī yugadhāriṇe nama om nama iti |

sañjaya uvāca

yatra yogeśvaraḥ kṛṣṇo yatra pārtho dhanurdharaḥ |
tatra śrīrvijayo bhūtirdhruvā nīrtirmatirmama || 29 ||

śrī bhagavān uvāca

ananyāścintayanto mām ye janāḥ paryupāsate |
teṣāṃ nityābhīyuktānāṃ yogakṣemaṃ vahāmyaham || 30 ||

paritrāṇāya sādḥūnāṃ vināśāya ca duṣkṛtām | |
dharmasaṃsthāpanārthāya sambhavāmi yuge yuge || 31 ||

ārtāḥ viṣaṅṅāḥ śīthilāśca bhītāḥ ghoreṣu ca vyādhiṣu vartamānāḥ |
 saṅkīrtya nārāyaṇaśabdamātram vimuktaduḥkhāḥ sukhino bhavanti ||
 32 ||

kāyena vācā manasendriyairvā buddhyātmanā vā prakṛteḥ svabhāvāt |
 karomi yadyatsakalam parasmai nārāyaṇāyeti samarpayāmi || 33 ||

yadakṣara padabhraṣṭam mātrāhīnam tu yadbhavet
 tathsarvam kṣamyatām deva nārāyaṇa namo^२stu te |
 visarga bindu mātrāṇi padapādākṣarāṇi ca
 nyūnāni cātiriktāni kṣamasva puruṣottamaḥ ||

Web Url: <http://www.vignanam.org/veda/sree-vishnu-sahasra-nama-stotram-english.html>